
Muttusvami Dikshita Ashtottarashata Nama Stotram

ಮುತ್ತುಸ್ವಾಮಿ-ದೀಕ್ಷಿತ ಅಷ್ಟೋತ್ತರಶತನಾಮಸ್ತೋತ್ರಂ

Document Information



Text title : Muttusvami Dikshita Ashtottarashata Nama Stotram

File name : muttusrAmidIkShitanAmAvalIstotram.itx

Category : deities_misc, gurudev, aShTottaraShatanAma

Location : doc_deities_misc

Author : Rajani Arjun Shankar rajani_arjun at yahoo.com

Transliterated by : Rajani Arjun Shankar

Proofread by : Rajani Arjun Shankar

Description/comments : See corresponding nAmAvalI. Composed on the occasion of Shri
Muthusvami Dikshitar's 250th birth anniversary (jayanthI)

Latest update : April 1, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.


Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

April 2, 2025

sanskritdocuments.org

ಮುತ್ತುಸ್ವಾಮಿ-ದೀಕ್ಷಿತ ಅಷ್ಟೋತ್ತರಶತನಾಮಸ್ತೋತ್ರಂ



ಕಮಲಾಲಯ-ಸಂಜಾತಂ ರಾಮಸ್ವಾಮಿ-ಕುಲೋದ್ವಹಂ .
ಬಾಲಾಂಬಿಕಾ-ಕೃಪಾಪ್ರಾಪ್ತಂ ಸುಬ್ಬಮ್ಮಾನಂದ-ವರ್ಧನಂ .. 1..
ಶ್ರುತಿಸ್ಮೃತಿ-ಪುರಾಣೇತಿಹಾಸ-ಸಾಹಿತ್ಯ-ಪಾರಗಂ .
ಸ್ವಪಿತ್ರಾರ್ಜಿತ-ಸಂಗೀತ-ಶಾಸ್ತ್ರಜ್ಞಾನಂ ಮಹಾಮತಿಂ .. 2..
ಗೃಹಾಗತ-ಗುರುಶ್ರೇಷ್ಠಂ ವಿನೀತಂ ದೇಶಿಕಾನುಗಂ .
ಶಮದಮಾದಿ-ಸಂಪನ್ನಂ ಸರ್ವಶಾಸ್ತ್ರ-ವಿಶಾರದಂ .. 3..
ಕೃತವಾರಾಣಸೀ-ವಾಸಂ ಶ್ರೀವಿದ್ಯಾ-ಸಂಪ್ರದಾಯಕಂ .
ಭಾಗೀರಥೀ-ಕರಾಲ್ಪಬ್ಧ-ವೀಣಾಲಂಕೃತ-ಹಸ್ತಕಂ .. 4..
ಯೋಗಶಾಸ್ತ್ರ-ವಿಶೇಷಜ್ಞಂ ವಿಧೂತ-ಕಲಿಕಲ್ಮಷಂ .
ಶ್ರೀಚಿದಾನಂದ-ನಾಥಾಖ್ಯಂ ಭಸ್ಮ-ರುದ್ರಾಕ್ಷ-ಭೂಷಿತಂ .. 5..
ಪೂರ್ಣಾಚಲ-ಗುಹಪ್ರಾಪ್ತ-ಮಿಷ್ಠಂ ಗೇಯಕೃದುತ್ತಮಂ .
ವಿಭಕ್ತಿಕ್ರಮ-ಸಂಪೂರ್ಣ-ಶ್ರೀಗುರುಗುಹ-ವೈಭವಂ .. 6..
ಕಾಂಚೀಪುರೇ ಗೀತರತ್ನೈಃ ವಿಭೂಷಿತ-ಮಣಿತ್ರಯಂ .
ಕಾಲಹಸ್ತಿ-ಜ್ಞಾನವಲ್ಲೀ-ಪ್ರಾಣೇಶಾರ್ಪಿತ-ಗಾಯನಂ .. 7..
ಅಭ್ರಸಭೇಶ-ಸದ್ಭಕ್ತಂ ಅರುಣಾಚಲ-ಚಿಂತಕಂ .
ತ್ಯಾಗೇಶಾರ್ಪಿತ-ಸರ್ವಸ್ವಂ ರಮಾಪುರ-ಕೃತಾಲಯಂ .. 8..
ಸುಂದರಮೂರ್ತಿನಾದಿಷ್ಟ-ಭಕ್ತಿಯೋಗ-ಪಥೇ ಸ್ಥಿತಂ .
ಕಮಲಾಂಬಾ-ಕಟಾಕ್ಷೇಣ ಬ್ರಹ್ಮಾನಂದೇ ಸುನಿಷ್ಠಿತಂ .. 9..
ಜಿತೇಂದ್ರಿಯಂ ಸದಾತ್ಮಪ್ತಂ ತ್ಯಕ್ತ-ಹೀನ-ನರಾಶ್ರಯಂ
ವಾಣೀ-ಸಂರಕ್ಷಿತಂ ಲಕ್ಷ್ಮೀ-ಬಹುಮಾನಿತ-ಜೀವಿತಂ .. 10..
ಹೈಯಂಗವೀನ-ಹೃದಯಂ ಸರ್ವಭೂತಹಿತೇ ರತಂ .
ತೇಜಸ್ವಿನಂ ಚ ವೈರಾಗ್ಯ-ಚೂಡಾಮಣಿಂ ಯಶಸ್ವಿನಂ .. 11..
ವರಿವಸ್ಯಾ-ರಹಸ್ಯಜ್ಞಂ ತಂತ್ರಶಾಸ್ತ್ರೇಷು ಕೋವಿದಂ .
ಮಂತ್ರಶಾಸ್ತ್ರ-ಸುಧಾಂಭೋಧಿ-ಮಥನೋದ್ಭವ-ಗೇಯಕಂ .. 12..
ಗೀತ-ನರ್ತನ-ತಾಲಜ್ಞ-ಶಿಷ್ಯ-ಬೃಂದ-ಸುಶೋಭಿತಂ .
ಶಾಂತಂ ದಾಂತಂ ಸ್ಥಿತಪ್ರಜ್ಞಂ ಭೂಪಾಲೈರಭಿನಂದಿತಂ .. 13..

ಕಾಮಕ್ರೋಧಾದಿ-ಸಂರಂಭ-ರಹಿತಂ ಗತಮಾಯಿಕಂ .
 ಚಾಂಚಲ್ಯರಹಿತಂ ಧೀರಂ ವಾಸನಾತ್ರಯ-ವರ್ಜಿತಂ .. 14..
 ಸ್ವಸ್ವರೂಪಾನುಸಂಧಾನ-ಭಕ್ತಿ-ಪೂರಿತ-ವಾಚಕಂ .
 ಚಿದ್ರೂಪಾತ್ಮಕದೇವಸ್ಯ ಮನನೇ ಕೃತನಿಶ್ಚಯಂ .. 15..
 ಜಪಮಾಲಾಧರಂ ನಿತ್ಯ-ತಪಶ್ಚರ್ಯಾ-ದೃಢವ್ರತಂ .
 ಶಂಕರಾರ್ಯ-ಮತಾಚಾರಂ ಷಣ್ಮತೇಷು ಕೃತಾದರಂ .. 16..
 ಶಿವಶಕ್ತಿ-ಹರಿಸ್ತಂದ-ಗಣೇಶಾದಿ-ಪ್ರಪೂಜಕಂ .
 ಭಾಸ್ಕರಾದಿ-ಗ್ರಹೋತ್ತಂಸೋಪಾಸನಾ-ಮಾರ್ಗದರ್ಶಕಂ .. 17..
 ಕ್ಷೇತ್ರ-ತೀರ್ಥ-ಪ್ರಭಾವಜ್ಞಂ ಕ್ಷೇತ್ರ-ದರ್ಶನ-ತತ್ವರಂ .
 ಮಾಧುರ್ಯ-ಸುಷಮಾ-ಯುಕ್ತ-ಸ್ಥಲ-ಕೀರ್ತನ-ಗಾಯಕಂ .. 18..
 ಅಕ್ಷಯೇಶ-ಪುರೋ ಗಾನಾತ್ ಅಪಾವೃತ-ಕವಾಟಕಂ .
 ಕಾವೇರೀ-ತೀರ-ಸಂಚಾರ-ಪೂತ-ಚೋಲ-ಪ್ರದೇಶಕಂ .. 19..
 ನಾಯಕೀಯುತ-ರಂಗೇಶ-ಮಾತೃಭೂತ-ಪ್ರಶಂಸಕಂ .
 ಅಖಿಲಾಂಡೇಶ್ವರೀ-ನಾಥ-ಜಂಬೂಪತಿ-ಸುಕೀರ್ತನಂ .. 20..
 ಅಭಿರಾಮೀ-ಮನೋಹಾರಿ-ಶಂಖಾಭಿಷೇಕ-ದರ್ಶನಂ .
 ಮಧ್ಯಾರ್ಜುನ-ಮಹಾಲಿಂಗ-ಮಹಿಮೋತ್ಕರ್ಷ-ಘೋಷಣಂ .. 21..
 ಸೈರಾಸ್ಯ-ಚಂಪಕಾರಣ್ಯ-ಕೃಷ್ಣ-ಲಾವಣ್ಯ-ಮೋಹಿತಂ .
 ಕೃಷ್ಣಮಂಗಲ-ನಾಮಾದಿ-ದಿವ್ಯದೇಶಾಟನ-ಪ್ರಿಯಂ .. 22..
 ಗೋಕರ್ಣ-ಗರ್ತತೀರಾದಿ-ಸಮೀಪಸ್ಥಲ-ಗಾಮಿನಂ .
 ದ್ವಿಸಪ್ತ-ಭುವನ-ಪ್ರಖ್ಯ-ರಾಗಮಾಲಾ-ವಿಧಾಯಕಂ .. 23..
 ಪರಿಪೂಜಿತ-ಮಾಯೂರಂ ಕುಂಭಘೋಷೇಶ-ವಂದನಂ .
 ಅದ್ವೈತ-ಜ್ಞಾನ-ಸಂಪೂರ್ಣಂ ಅಜ್ಞಾನಾರ್ತಿ-ಚಿಕಿತ್ಸಕಂ .. 24..
 ಗಾಂಧರ್ವ-ವಿದ್ಯಯಾ ಲೋಕ-ಸಮುದ್ಧರಣ-ಪಂಡಿತಂ .
 ನಾದೋಪಾಸನ-ಸಂಸಕ್ತಂ ನಾದಾಮೃತ-ಸುಪಾನಕಂ .. 25..
 ವೀಣಾವಾದನ-ತತ್ತ್ವಜ್ಞಂ ವೈಣಿಕ-ಗಾಯಕೋತ್ತಮಂ .
 ಯುಕ್ತ-ಗಮಕ-ಸಂಶೋಭಿ-ಗಾನ-ವರ್ಷಣ-ವಾರಿದಂ .. 26..
 ವೇಂಕಟಮಖಿ-ವಂಶ್ಯಾತ್ಮ-ರಾಗಾಂಗರಾಗ-ಪದ್ಧತಿಂ .
 ದ್ವಿಸಪ್ತತಿ-ರಾಗರತ್ನ-ಭೂಷಿತಾಖಿಲ-ದೈವತಂ .. 27..
 ಔತ್ತರ-ರಾಗರೀತಿಜ್ಞಂ ಸಪ್ತತಾಲ-ಪ್ರಯೋಜಕಂ .
 ಯಮಕ-ಪ್ರಾಸ-ಯತ್ಯಾದಿ-ಪ್ರಸಾಧಿತ-ಸ್ವವಾಜ್-ಮಯಂ .. 28..
 ರಾಗಮುದ್ರಾತಿ-ವೈಚಿತ್ರ್ಯ-ವಿಸ್ಮಾಪಿತ-ಸಹಜಜನಂ .
 ರಾಗ-ಸ್ವರೂಪ-ವಿಸ್ತಾರ-ವಿದ್ವಜ್ಜನ-ಮನೋಹರಂ .. 29..

ಗಜ-ಗಮನ-ಗಂಭೀರ-ವಿಲಂಬಗತಿ-ದರ್ಶಕಂ .
ಪಾಶ್ಚಾತ್ಯಗೀತ-ಸಾಹಿತ್ಯ-ನೂತ್ನಗಾನ-ಸುಕಲ್ಪಿತಂ .. 30..
ಜೀವನ್ಮುಕ್ತಂ ಜಿತಾಮರ್ಷಂ ಸಾಮರಸ್ಯ-ಪರಾಯಣಂ .
ಕೃಪಾ-ಕಟಾಕ್ಷ-ಸಂಪಾತ-ಮೋಕ್ಷಮಾರ್ಗ-ಪ್ರಕಾಶನಂ .. 31..
ಮೀನನೇತ್ರಾನುಕಾರೇಣ ದಿಗ್ವಿಜಯ-ಪ್ರತಾಪಿನಂ .
ಸೌಲಭ್ಯಾದಿ-ಗುಣಗ್ರಾಮ-ದಾಸಭೂತ-ಜಗತ್ತಯಂ .. 32..
ಕಾಂಚೀ-ಯತೀಶ್ವರಾಖ್ಯಾತ-ಸುಬ್ರಹ್ಮಣ್ಯ-ಸುಕೀರ್ತನಂ .
ಅಮೃತೇಶೀ-ಪ್ರಸಾದೇನ ಕಾರಿತಾಮೃತ-ವರ್ಷಣಂ .. 33..
ಕಂಕಶೈಲ-ವಿಹಾರಶ್ರೀ-ಸ್ಕಂದದರ್ಶನ-ಹರ್ಷಿತಂ .
ಕಾಶ್ಮೀರ-ಶಾರದಾರಂಭ-ಸೇತು-ಪರ್ಯಂತ-ಭಾವನಂ .. 34..
ಪಾಶಮೋಚನ-ಮೀನಾಕ್ಷೀ-ಪೂರ್ಣಾನುಗ್ರಹ-ಭಾಜನಂ .
ದೀಪಾವಲೀ-ದಿನ-ಪ್ರಾಪ್ತ-ಕೈವಲ್ಯಪದಂ ಉಜ್ಜ್ವಲಂ .. 35..
ಪ್ರಣಮ್ಯ ಶಿರಸಾ ವಾಚಾ ಪದೇ ನತ್ವಾ ಮುಹುರ್ಮುಹುಃ .
ವಂದೇ ಲೋಕಗುರುಂ ಮುತ್ತುಸ್ವಾಮಿ-ದೀಕ್ಷಿತ-ಸದ್ಗುರುಂ .. 36..
ಇತಿ ಶ್ರೀಮುತ್ತುಸ್ವಾಮಿ-ದೀಕ್ಷಿತ ಅಷ್ಟೋತ್ತರಶತನಾಮಸ್ತೋತ್ರಂ ಸಂಪೂರ್ಣಂ .

Note:

Muthusvami Dikshitar is one of the revered Trinity of Carnatic Music composers. Following the path of Sri Adi Shankaracharya, he has composed songs in praise of various gods, as manifestations of the same Parabrahmam. His Keertanas are entirely in Sanskrit (except 2-3 songs which are in Manipravala style) , and are infused with concepts of Advaita Vedanta and Srividya Upasana. His works provide guidance and joy to thousands of devotees and music-lovers.

Composed on the occasion of Shri Muthusvami Dikshitar's 250th birth anniversary (jayanthi) and encoded/proofread by Rajani Arjun Shankar

——
Muthusvami Dikshita Ashtottarashata Nama Stotram

pdf was typeset on April 2, 2025

——

Please send corrections to sanskrit@cheerful.com

